

# नव भारत



77 वां वर्ष

संस्करण



5

गुरु साहिब ने अपना सर्वस्व न्योछावर कर दिया



6

वर्यो प्रभाव नहीं डाल पा रहे राहुल गांधी



7


एआई, डाटा सेंटर और हरित ऊर्जा में बड़े अवसर



8

कीवी टीम में केन विलियमसन

एक्टर धर्मेन्द्र का 89 साल की उम्र में निधन



## अभी न जाओ छोड़के ...

08 दिसंबर 1935 को हुआ था जन्म | 10 नवंबर को अस्पताल से हुए थे डिस्चार्ज | 25 दिसंबर को धर्मेन्द्र की अखिरी फिल्म होगी रिलीज

मुंबई, 24 नवंबर. दिग्गज अभिनेता धर्मेन्द्र का निधन हो गया है. 89 साल के धर्मेन्द्र ने सोमवार दोपहर अपने घर पर अंतिम सांस ली. उनका अंतिम संस्कार विले पार्ले श्मशान भूमि में हुआ. बड़े बेटे और अभिनेता सनी देओल ने उन्हें मुखाग्नि दी.

उनकी पत्नी और जानी मानी अभिनेत्री हेमा मालिनी, पुत्री इशा देओल और परिवार के अन्य सदस्य अंतिम विदाई देने के लिए श्मशान स्थल पर पहुंचे थे. इसके अलावा अमिताभ बच्चन, शाहरुख खान, सलमान खान, संजय दत्त, आमिर खान समेत कई सेलेब्स भी अंतिम संस्कार में शामिल हुए.

धर्मेन्द्र कुछ समय से उम्र संबंधी बीमारियों से जूझ रहे थे. 10 नवंबर को उन्हें सांस लेने में दिक्कत आई थी, जिसके बाद उन्हें मुंबई के ब्रीच कैन्डी अस्पताल में भर्ती किया गया था.

### बॉलीवुड के ही-मैन का परिचय

धर्म सिंह देओल का जन्म 8 दिसंबर 1935 को हुआ था, जिन्हें धर्मेन्द्र के नाम से जाना जाता है. वे एक भारतीय अभिनेता, निर्माता और राजनीतिज्ञ थे. वो लोकसभा क्षेत्र बीकानेर के सांसद रहे हैं. धर्मेन्द्र हिंदी फिल्मों में अपने काम के लिए जाने जाते हैं. बॉलीवुड के ही-मैन के रूप में जाने जाने वाले धर्मेन्द्र ने पांच दशकों के करियर में 300 से अधिक फिल्मों में काम किया है. 1997 में उन्हें हिंदी सिनेमा में योगदान के लिए फिल्मफेयर लाइफटाइम अचीवमेंट अवार्ड मिला. वह भारत की 15वीं लोकसभा के सदस्य थे और भारतीय जनता पार्टी (भाजपा) से राजस्थान में बीकानेर निर्वाचन क्षेत्र का प्रतिनिधित्व करते थे. 2012 में उन्हें भारत सरकार द्वारा भारत के तीसरे सर्वोच्च नागरिक सम्मान पद्म भूषण से सम्मानित किया गया था।

### पीएम मोदी ने किया शोक व्यक्त

फिल्म अभिनेता धर्मेन्द्र के निधन पर पीएम मोदी ने शोक व्यक्त किया. उन्होंने धर्मेन्द्र को एक आइकॉनिक पर्सनेलिटी बताया. पीएम ने सोशल मीडिया पर लिखा कि धर्मेन्द्र जी के जाने से भारतीय सिनेमा का एक पूरा दौर खत्म हो गया है. वे सिर्फ एक सितारे नहीं थे, बल्कि ऐसे शानदार अभिनेता थे.

### राष्ट्रपति ने भी किया दुख व्यक्त

राष्ट्रपति द्रौपदी मुर्मू ने अभिनेता धर्मेन्द्र के निधन पर दुख जताया है. उन्होंने धर्मेन्द्र के निधन को भारतीय सिनेमा के लिए एक बड़ी क्षति बताया. राष्ट्रपति कार्यालय ने सोशल मीडिया प्लेटफॉर्म एक्स पर लिखा, जाने-माने एक्टर और पूर्व सांसद धर्मेन्द्र जी का निधन सिनेमा के लिए एक बहुत बड़ी क्षति है.



## जरिस्टिस सूर्यकांत ने ली सुप्रीम कोर्ट के मुख्य न्यायाधीश की शपथ

नौ फरवरी 2027 तक होगा कार्यकाल  
छह देशों के न्यायाधीश और जज हुए शामिल

नई दिल्ली, 24 नवंबर (वार्ता) न्यायाधीश सूर्यकांत ने सोमवार को उच्चतम न्यायालय के 53वें मुख्य न्यायाधीश की शपथ ली. राष्ट्रपति द्रौपदी मुर्मू ने उन्हें मुख्य न्यायाधीश के पद की शपथ दिलाई. उन्होंने हिंदी में शपथ ली और शपथ ग्रहण के बाद पूर्ववर्ती मुख्य न्यायाधीश बीआर गवई से गले मिलकर उनका गर्मजोशी से अभिवादन किया. उनका कार्यकाल नौ फरवरी 2027 तक

होगा. न्यायमूर्ति बीआर गवई 23 नवंबर को सेवानिवृत्त हुए हैं. इस बार का शपथ ग्रहण समारोह इस दृष्टि से भी ऐतिहासिक रहा, क्योंकि इसमें छह देशों-भूटान, केन्या, मलेशिया, मॉरीशस, नेपाल और श्रीलंका के मुख्य न्यायाधीश और सुप्रीम कोर्ट के जज शामिल हुए. यह पहली बार है कि भारतीय मुख्य न्यायाधीश के शपथ ग्रहण समारोह में इतना बड़ा विदेशी न्यायिक प्रतिनिधिमंडल शामिल हुआ. शपथ ग्रहण समारोह में उपराष्ट्रपति सीपी राधाकृष्णन, प्रधानमंत्री नरेन्द्र मोदी, लोकसभा अध्यक्ष ओम बिरला, रक्षा मंत्री राजनाथ सिंह, गृह मंत्री अमित शाह सहित अन्य प्रमुख केन्द्रीय मंत्री और हस्तियां मौजूद रहें.

### एक नजर में



मेहुल पीएमएल मामले में जब लिक्विडेटर को सौंपा नयी दिल्ली. प्रवर्तन निदेशालय (ईडी) ने फरार करोड़पति मेहुल चोकसी से जुड़े मुंबई के बोरीवली स्थित परियोजना तत्व के चार प्लेटों को एक लिक्विडेटर को सौंप दिया है। संपत्तियों को बेचा जाएगा और प्राप्त धनराशि बैंकों तथा अन्य लोगों को लौटा दी जाएगी, जिन्होंने शिकायत की थी कि फरार हीरा व्यापारी की कंपनियों ने उनका पैसा वापस नहीं किया। ईडी के एक अधिकारी ने कहा, संपत्तियों की बहाली के लिए ईडी के चल रहे प्रयासों के दौरान, मुंबई जोनल कार्यालय ने परियोजना तत्व, ऊर्जा-ए विंग, बोरीवली (पूर्व), मुंबई में चार प्लेटों को सौंपने में मदद की है। मेहुल चोकसी मामले में कुर्क की गई.

### तेजस दुर्घटना की जांच एजेंसियों का करेंगे सहयोग

नई दिल्ली. स्वदेशी लड़ाकू विमान बनाने वाले रक्षा क्षेत्र के सार्वजनिक उपक्रम हिंदुस्तान एयरोनॉटिक्स लिमिटेड (एच ए एल) ने दुर्घटनाग्रस्त एचओ के दौरान तेजस विमान की दुर्घटना के बाद अपनी पहली आधिकारिक प्रतिक्रिया में दी है. कहा कि यह दुर्घटना विशेष परिस्थितियों में हुई है और उपक्रम घटना की जांच कर रही एजेंसियों को हर संभव सहयोग कर रहा है. एचएएल ने कहा है कि वह सभी को भरोसा दिलाना चाहता है कि उसके बिजनेस ऑपरेशन, वित्तीय प्रदर्शन या भविष्य की डिलीवरी पर इसका कोई असर नहीं पड़ेगा.

### गुस्ताखी माफ

जो भीत गया है वो अब डोर न आएगा इस दिल में सिखा तेरे कोई और न आएगा

धर्मेन्द्र जी को विनम्र श्रद्धांजलि

## पीएम मोदी आज अयोध्या में श्री राम जन्मभूमि मंदिर पर करेंगे ध्वजारोहण

नई दिल्ली, 24 नवंबर. प्रधानमंत्री नरेन्द्र मोदी मंगलवार को अयोध्या में श्री राम जन्मभूमि मंदिर के निर्माण पूरा होने के बाद ध्वजारोहण कार्यक्रम में शामिल होंगे. प्रधानमंत्री कार्यालय के अनुसार, पीएम मोदी सुबह अयोध्या पहुंचेंगे, जहां उत्तर प्रदेश की राज्यपाल आनंदीबेन पटेल, मुख्यमंत्री योगी आदित्यनाथ उनका स्वागत करेंगे.

पीएम मोदी करीब 10 बजे प्रधानमंत्री सप्तमंदिर जाएंगे, जहां महर्षि विश्व, महर्षि विश्वामित्र, महर्षि अगस्त्य, महर्षि वाल्मीकि, देवी अहिल्या, निषादराज गुहा और माता शबरी से जुड़े मंदिर हैं.



इसके बाद वे शेषावतार मंदिर जाएंगे. सुबह करीब 11 बजे प्रधानमंत्री माता अन्नपूर्णा मंदिर जाएंगे. इसके बाद वे राम दरबार गर्भ गृह में दर्शन और पूजा करेंगे, जिसके बाद वे राम लला गर्भ गृह में दर्शन करेंगे.

## वीर गाथा परियोजना में 1.92 करोड़ ने लिया हिस्सा

नई दिल्ली, 24 नवंबर (वार्ता) देश में सभी 36 राज्यों और केंद्र शासित प्रदेशों के 1.92 करोड़ से अधिक स्कूली छात्रों ने प्रोजेक्ट वीर गाथा 5.0 में उत्साहपूर्वक भाग लिया है। शिक्षा मंत्रालय ने सोमवार को बताया कि प्रोजेक्ट वीर गाथा 5.0 में छात्रों ने सशस्त्र बलों के अधिकारियों और कर्मियों की वीरता और बलिदान के सम्मान में कविताएं, पेंटिंग, निबंध, वीडियो आदि प्रस्तुत किए। छात्रों को भारत के महान योद्धाओं आदिवासी विद्रोह के नायकों आदि के अदम्य साहस और सैन्य रणनीतियों को जानने के लिए भी प्रोत्साहित किया.

## भारतीय नौसेना में 'माहे' शामिल

गोपनीय मिशन, सतर्कता और अटूट संकल्प का प्रतीक है जहाज

नई दिल्ली, 24 नवंबर. 'साइलेंट हंटर' यानी एंटी-सबमरीन वॉरफेयर शेलो वॉटर क्राफ्ट 'माहे' को सोमवार को भारतीय नौसेना में शामिल किया गया. नौसेना का यह एंटी-सबमरीन जहाज गोपनीय मिशन, सतर्कता और अटूट संकल्प का प्रतीक है.

नौसेना के मुताबिक 'माहे' को तटीय इलाकों में उच्च जोखिम वाले मिशनों के लिए डिजाइन किया गया है. इसकी क्षमताएं इसे एक शक्तिशाली व उथले पानी का बेहतरीन योद्धा बनाती हैं. यह जहाज पनडुब्बी रोधी जैसे बड़े व



खतरनाक अभियानों को अंजाम देने में सक्षम है. रक्षा मंत्रालय के मुताबिक भारतीय नौसेना के इस जहाज में इस्तेमाल की गई 80 प्रतिशत से अधिक सामग्री स्वदेशी है. माहे को अत्याधुनिक व उन्नत

## 6 वर्षीय मासूम से दुष्कर्म के खिलाफ भड़का आक्रोश



रायसेन, 24 नवंबर. जिले के गौहरगंज थाना क्षेत्र में 6 वर्षीय मासूम के साथ हुई दरिंदगी के खिलाफ जनाक्रोश लगातार बढ़ता जा रहा है. जिले से लेकर ग्रामीण अंचलों तक लोगों में तीव्र रोष है. सोमवार को मंडीदीप में बड़ी संख्या में लोग सड़कों पर उतरें और हाड़वे जाम कर दिया. ग्रामीणों और व्यापारियों ने सुबह से देर शाम तक बाजार बंद रखकर घटना

के प्रति रोष व्यक्त किया. औबेदुल्लागंज में बायपास जोड़ के पास लोगों ने चक्काजाम किया, जिससे भोपाल-जबलपुर और बैतूल-नागपुर मार्गों पर वाहनों की लंबी लाइन लग गई. स्थिति नियंत्रण से बाहर होती देख पुलिस ने लाठीचार्ज कर भीड़ को तितर-बितर किया. एहतियातन भारी पुलिस बल मौके पर तैनात है. घटना के तीन दिन बाद भी

आरोपी सलमान पुलिस की गिरफ्त से दूर है, जिससे लोगों में आक्रोश और बढ़ गया है.

इससे पहले रविवार को भी औबेदुल्लागंज, सुल्तानपुर और बिनिका में भी व्यापक विरोध प्रदर्शन हुए थे. वहीं जिला प्रशासन के मुताबिक मुख्यमंत्री डॉ. मोहन यादव बच्ची के स्वास्थ्य की लगातार जानकारी ले रहे हैं. बच्ची की स्थिति में सुधार है और उसे आईसीयू से बाहर कर दिया गया है. डॉक्टरों की संयुक्त टीम एम्स भोपाल में उपचार में जुटी है. क्षेत्रीय विधायक और पूर्व मंत्री सुरेंद्र पटवा भी मंडीदीप पहुंचे और प्रदर्शन कर रहे लोगों के साथ जमीन पर बैठ गए. प्रदर्शनकारी आरोपी की तत्काल गिरफ्तारी और कठोरतम दंड की मांग कर रहे थे.

## हादसों में 3 बच्चों समेत 14 की मौत

नई दिल्ली, 24 नवंबर. देश के तीन राज्यों में सोमवार को तीन हादसे हुए. इन हादसों में 3 बच्चों समेत 14 की मौत हो गई. वहीं 43 घायल लोग घायल हुए. उत्तराखंड के टिहरी जिले में नरेंद्रनगर के कुंजापुरी-हिंडोलाखाल मार्ग पर एक यात्री बस 70 मीटर गहरी खाई में गिर गई. हादसे में 5 की मौत हो गई और 13 लोग घायल हुए. तमिलनाडु के तेनकासी जिले में 2 निजी बसों की आमने-सामने टक्कर से बड़ा हादसा हो गया. दुर्घटना में 6 लोगों की मौत हो गई, जबकि 28 यात्री घायल हुए हैं. बंगाल के हावड़ा जिले के उलुबेरिया में स्कूल से लौट रहे बच्चों की कार बकाबू होकर के तालाब में जा गिरी. हादसे में तीन स्कूल छात्रों की मौत हो गई, जबकि दो बच्चे घायल हैं.

श्रम एवं रोजगार मंत्रालय  
भारत सरकार  
MINISTRY OF LABOUR & EMPLOYMENT  
GOVERNMENT OF INDIA

## सूक्ष्म लघु और मध्यम उद्यम श्रमिकों के लिए

# एक नया युग

## चार श्रम संहिताएं लागू

### मोदी सरकार की गारंटी

### सूक्ष्म लघु और मध्यम उद्यम श्रमिकों के लिए

- सभी श्रमिकों के लिए समय पर न्यूनतम वेतन की गारंटी
- निश्चित कार्य अवधि, डबल ओवरटाइम भुगतान और वेतन सहित अवकाश का प्रावधान
- 10 से कम श्रमिकों वाले सूक्ष्म लघु और मध्यम उद्यमों को स्वच्छा के आधार पर ESI कवरेज
- कर्मचारी संख्या के आधार पर कैंटीन और पुरुषों एवं महिलाओं के लिए अलग विश्राम कक्ष अनिवार्य

## आत्मनिर्भर भारत के लिए लेबर रिफॉर्म

“देश को अपनी श्रम-शक्ति पर गर्व है। श्रमेव जयते।”  
-प्रधानमंत्री, नरेन्द्र मोदी

CBC 23101/13/0005/2526